

जनवार्ता, वाराणसी, घृष्ट सं० ८

दिनांक: 5-12-19

चितरंजन रेल इंजन कारखाना सर्वजेता

वाराणसी (जनवार्ता)। रेलवे स्पोर्ट्स प्रमोशन बोर्ड के सौजन्य से डीजल रेल इंजन कारखाना खेलकूद संघ के

डीरेका की टीम का दूसरा स्थान

तत्वावधान में 2 से 4 दिसम्बर तक स्थानीय गोल्फ कोर्स में आयोजित 64वीं अखिल भारतीय रेलवे गोल्फ प्रतियोगिता का खुशनुमा समापन बुधवार को महाप्रबंधक श्रीमती रश्मि गोयल द्वारा विजयी टीम एवं व्यक्तिगत खिलाड़ियों पुरस्कार वितरण के साथ हुआ। सम्पूर्ण नतीजा इस प्रकार है - टीम इवेंट में राम प्रकाश, विनय कुमार यादव, साहिल कुमार सिंह एवं अजीत रावत के चितरंजन रेल इंजन कारखाना की टीम ने 442 अंकों के साथ



गोल्फ की विजेता टीमों को शील्ड प्रदान करती डीरेका की महाप्रबंधक।

सर्वजेता होने का गौरव प्राप्त किया। इनामुल हक, हेमन्त यादव, एस.बी.सिंह एवं मनोज कुमार से युक्त मेजबान डीरेका की टीम ने 452 अंकों के साथ द्वितीय स्थान पर तथा मो.इस्लाम, मो.नवाब, कानाई प्रसाद एवं विजय कुमार की टीम पूर्व मध्य रेलवे ने 457 अंकों के साथ तीसरे पर रहे।

व्यक्तिगत पुरस्कारों में चितरंजन रेल इंजन कारखाना के विनय कुमार यादव (व्यक्तिगत अंक-139) को सर्वश्रेष्ठ गोल्फर का पुरस्कार प्राप्त हुआ। उत्तर मध्य रेलवे के अमित कुमार (व्यक्तिगत अंक-142) एवं पूर्व रेलवे के सुदिप्त दास (व्यक्तिगत अंक-146) क्रमशः द्वितीय एवं तृतीय स्थान पर रहे।

राष्ट्रीय सहारा, वाराणसी, पृ० सं० ६
दिनांक: ६-१२-१९

नागरिक सुरक्षा संगठन का वार्षिक दिवस आज

वाराणसी। नागरिक सुरक्षा संगठन के वार्षिक दिवस के अवसर पर डीजल रेल इंजन कारखाना स्टेडियम में अपराह्न ३.३० बजे से विविध कार्यक्रम का आयोजन किया गया है। इस मौके पर डीरेका के प्रमुख मुख्य विद्युत इंजीनियर एसके कश्यप होंगे। यह जानकारी नियंत्रक नागरिक सुरक्षा एवं उप महाप्रबंधक आरके सिंह एवं उप नियंत्रक नागरिक सुरक्षा एवं उप मुख्य यांत्रिक इंजीनियर बीएल नाग ने दी है।